



## அனுதின தியானம் (ஜனவரி 16)

ஆதியாகமம் 35:1-36:43

மத்தேயு 12:1-21

சங்கீதம் 15:1-5

நீதிமொழி 3:21-26

இன்றைக்கு படிக்க வேண்டிய வேத பகுதி

பரிசுத்த ஆவியானவர் இன்று சபைகளுக்கு என்ன சொல்கிறார் என்பதை ஒரே வார்த்தையில் சொல்ல வேண்டுமானால், அது 'ஆயத்தமாகு' என்ற வார்த்தையாக இருக்கும்! இது நிச்சயமாக அவருடைய ஜனங்களுக்கு ஒரு ஆயத்தமாகுதலின் வேளை ஆகும். கர்த்தர் மணவாளனுக்கு ஒரு மணவாட்டியை பூமியில் ஆயத்தப்படுத்திக் கொண்டிருக்கிறார். கூட்டாக சபையாகவும், தனித்தனியாகவும், இறுதியில் ஆட்டுக்குட்டியின் 'மனைவியாக' தகுதியுள்ளவர்களாகும்படி நம் ஒவ்வொருவரையும் இரட்சித்துள்ளார். நாம் விரும்பும் வழியில் வாழ நமக்கு சுதந்திரம் கிடைக்கும்படி அவர் நம்மை இரட்சிக்கவில்லை;

மற்றவர்களை இரட்சிப்பதற்காகவோ அல்லது பாவத்தை மாத்திரம் மேற்கொள்ளவோ அவர் நம்மை இரட்சிக்கவில்லை. கர்த்தருடைய வழிகள் நம் வழிகளை விட மிக உயர்ந்தவை! மிக உயர்ந்த நோக்கத்தை மனதில் கொண்டு அவர் நம்மை இரட்சித்துள்ளார். அவருடைய தெய்வீக நோக்கங்களின் நித்திய பகுதியாக நாம் இருக்க வேண்டும் என்று தேவன் விரும்புகிறார். நாம் மரிக்கும் போது பரலோகம் செல்வோம் என்கிற காரியத்தில் மாத்திரம் நம்முடைய இரட்சிப்பு காணப்படவில்லை. சபைகளுக்கான தேவனுடைய வார்த்தைக்கு நன்றி சொல்லுவது மாத்திரம் போதாது. நாம் கிறிஸ்துவுடன் முழுமையாக ஐக்கியப்பட வேண்டும் என்று அவர் விரும்புகிறார். ஆகவே, தேவனுடைய ஆவியானவர் நம் வாழ்வில் ஊடுருவ, நம்முடைய இருதயத்தையும் மனதையும் திறந்து வைப்போம். கர்த்தர் தம்முடைய சரீரமாகிய சபையில், நாம் முழுமையாக ஸ்தாபிக்கப்படும்படி நம்மை ஒரு புதிய இடத்திற்கு கொண்டு

வந்துள்ளார். இந்த நாட்களில் மணவாட்டியாக  
அவருடைய ஆயத்தப்படுத்துதலை நாம்  
அனுபவிப்பதற்காக அவர் நமக்கு புதிய ஜீவனை  
அளித்துள்ளார். பரிசுத்த 'மணவாட்டி' தம்முடைய  
குமாரனாகிய கர்த்தராகிய இயேசு கிறிஸ்துவின்  
மணவாட்டியாக இருக்கும்படி பிதாவின் இருதயம்  
விரும்பும் எல்லாவற்றாலும் தன்னை  
அலங்கரிக்கும்படி அவர் தொடர்ந்து நம்மைச்  
சுத்திகரித்து பரிசுத்தப்படுத்திக் கொண்டிருக்கிறார்.

### இன்றைய கட்டளை

ஆதலால், அறுப்புக்கு எஜமான் தமது அறுப்புக்கு  
வேலையாட்களை அனுப்பும்படி அவரை  
வேண்டிக்கொள்ளுங்கள் என்றார்.

மத்தேயு 9:38

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)

---